

# आदर्श बाल निकेतन में चौधरी ने दिखाए हैरत अंगेज करतब



फोटो : रामनिवास सोनी

**माई झुं. 31 अक्टूबर ।** स्थानीय आदर्श बाल निकेतन में शनिवार को त्रिपुरा से आए एस.के. चौधरी ने अपनी कला का जादू दिखाते हुए विद्यालय के बच्चों को कई हैरत अंगेज करतब दिखाकर तालियां बटौरी। चौधरी ने दांतों से 20 किलो वजन का लोहे का बाट उठाया तथा अपने बालों से स्कूल बस को करीब 100 मीटर की दूरी तक चलाया तो बच्चों ने तालियां बजाकर कलाकार का स्वागत किया।

इस कलाकार ने अपने सीने पर छह इंच चौड़ा पत्थर रखकर बच्चों से हथौड़े की चोट से तुड़वाया। एक और कला दिखाते हुए अपनी आंख से कपड़ा सिलाई के काम में आने वाली सुई को उठाकर बच्चों का दिल जीत लिया। उक्त कलाकार का जन्म 1958

में त्रिपुरा साउथ के शांति बाजार में हुआ। 13 वर्ष की उम्र में वे उस समय अनाथ हो गये जब 1971 में बंगलादेश व पाकिस्तान का युद्ध हुआ। एक दिन में उनके परिवार के 25 में से 22 सदस्यों की मृत्यु हो गई। इसके बाद इस कलाकार ने अपनी मेहनत व लगन से कई समस्याओं का सामना करते हुए स्कालरशिप से बीए. किया। एस.के. चौधरी ने उड़ीसा की राजधानी कटक में प्रशासनिक सेवा में आरएएस. के पद पर कार्य किया। चार बार गिनीज बुक में नाम दर्ज करवाने वाला यह कलाकार वर्तमान में अंडमान निकोबार में खेल अधिकारी के पद पर आसीन है।

**इन उपलब्धियों पर गिनीज बुक में नाम दर्ज हुआ :** सबसे पहले चौधरी ने

अंडमान निकोबार रामगुलाम राम की सहायता मोरिसंस के प्रधानमंत्री ने सिकागो भेजा जहां पर 360 घण्टे बिना खाए पीए लगातार साईकिल चलाकर गिनीज बुक में नाम दर्ज करवाया। दूसरी बार कांग्रेस के पूर्व केन्द्रीय मंत्री स्व. माधवराव सिंधिया के आमंत्रण पर हिन्दुस्तान का सबसे बड़ा विमान बोईंग 7-7 को दिल्ली में अपने बालों से खेचकर दूसरी बार गिनीज बुक में नाम दर्ज कराया तथा 1997 में ग्वालियर में रेलवे के डीजल इंजन को बालों से खेचकर गिनीज बुक में नाम दर्ज करवाया। इसी प्रकार वेस्ट बंगाल में 22 नवम्बर 1997 को चीफ मिनिस्टर ज्योतिबसु के आमंत्रण पर बोहरनपुर मुसीदाबाद में 72 घण्टे की जल समाधि लेकर गिनीज बुक में चौथी बार

अपना नाम दर्ज करवाया। आज स्कूल प्रांगण में करतब दिखाने के बाद एक भेंट में बताया कि यह सब कारनामे अब वे अनाथ बच्चों की परवरिश के लिए कर रहे हैं।

उन्होंने एक अनाथ आश्रम सीता शिशु निकेतन के नाम से खोला हुआ है जिसका सम्पूर्ण खर्चा वे स्वयं उठा रहे हैं। सरकार द्वारा प्रतिवर्ष तीन लाख रुपये तथा प्रति महीने 40 हजार रूपए वेतन के रूप में दिये जाते हैं जो इन के द्वारा इसी संस्था को भेंट कर दिये जाते हैं। इस अवसर पर आदर्श बाल निकेतन स्कूल के सचिव परमेश्वर हलवाई, गीतुराम मोदी, पवन पुजारी, प्रधानाचार्य सुरेन्द्र कुमार शर्मा, पी.एल. मिश्रा, रमेश जांगिड़, श्रीमती रंजना सोनी सहित अनेक गणमान्य नागरिक उपस्थित थे।

## दादीजी के 728 वें निर्वाण महोत्सव पर कोलकाता में कार्यक्रम

**माई झुं. 11 नव.** ऐतिहासिक सती मंदिर बचाओ कमेटी एवं श्री दादीजी अंतर्राष्ट्रीय भक्त मंडल के तत्वाधान में सर्वशक्तिमान कुलपानी मातेश्वरी श्री राणी सती दादीजी के 728 वें निर्वाणोत्सव की भव्य रजत मंगल कलश सवारी 501 महिलाओं द्वारा राजस्थानी परिधान में गंगाजल से भरा श्रीफल कलश, पुष्पहार के साथ स्थानी श्री लक्ष्मीजी मंदिर- लोहिया अस्पताल चितपुर रोड के पास से धूमधाम से निकाली गयी। 501 माताओं ने कलश, 61 माताओं ने चांदी कलश धारण किये।

इस वर्ष पहली बार दादीभक्तों ने सड़कों को झाड़ू से साफ कर एवं पवित्र जल से धोकर व पुष्प वर्षा कर सवारी निकाली। दादीजी का रजत विग्रह फूलों से सजे रथ पर आरूढ़ था। कमेटी अध्यक्ष मणिलाल जालान ने दादीजी की आरती उतारी। दादीजी की सवारी के सम्मुख सुप्रसिद्ध उद्योगपति जुगलकिशोर सराफ ने झाड़ू लगाकर सवारी



को मार्ग दिया। सवारी में सुप्रसिद्ध जुगल किशोर जैथलिया, मीना पुरोहित, संजय बक्सरी व अन्य गणमान्य नेता एवं समाज सेवियों ने मातेश्वरी का आशीर्वाद लिया। श्री राणी सती दादी मंदिर में संजीवनी ट्रस्ट द्वारा चाय एवं बिस्कुट की व्यवस्था की

गयी। हावड़ा वेलफेयर ट्रस्ट एवं श्री काशी विश्वनाथ सेवा समिति की जलवाहिनी गाड़ी साथ में सम्मिलित थी। दादीजी की सवारी में काका मंडल। श्री चतुर्भुजा माताजी प्रचार समिति, श्री राणी सती प्रचार समिति, जय श्री खेमका सती संघ के सदस्यों ने भजनों

## आदर्श बाल निकेतन का अवलोकन किया जी.डी. शाह ने



फोटो : रामनिवास सोनी

**माई झुं. 7 नवम्बर ।** झुंझुनू प्रगति संघ द्वारा संचालित आदर्श बाल निकेतन स्कूल झुंझुनू का अवलोकन शनिवार अपराह्न 12.15 बजे जे.बी.शाह गलर्स कॉलेज के संस्थापक घनश्यामदास शाह ने अपने झुंझुनू प्रवास के दौरान किया। उनके साथ कोलकाता से आये आकाश शाह भी थे।

उन्होंने विद्यालय भवन का अवलोकन करते हुए लेब, पुस्तकालय तथा आदर्श स्टेज ब्लॉक के चल रहे निर्माण कार्य को देखा साथ ही कलाश रूप एवं स्कूल की सम्पूर्ण व्यवस्थाओं

को देखकर अपनी संतुष्टि जाहिर करते हुए प्रबंध समिति एवं अध्यापकों की खुले मन से सराहना की। स्कूल में उनके आगमन पर उपसभापति सत्यनारायण गाडिया एवं गीतुराम मोदी तथा प्रबंध समिति के केशरदेव तुलस्यान तथा हरीश तुलस्यान ने जी.डी.शाह एवं आकाश शाह का माल्यार्पण के साथ स्वागत किया। इस अवसर पर स्कूल प्रधानाध्यापक सुरेन्द्रकुमार शर्मा, उपप्राचार्य रमेश जांगिड़, प्रधानाध्यापिका श्रीमती रंजना सोनी सहित स्कूल स्टाफ आदि उपस्थित थे।

## जी.बी. मोदी के छात्र-छात्राओं ने बस स्टैण्ड व रेलवे स्टेशन का भ्रमण किया



फोटो : रामनिवास सोनी

**माई झुं. 10 नवम्बर :** विश्व परिवहन दिवस पर आज जी.बी. मोदी विद्या मंदिर, अम्बेडकर नगर के कक्षा 8 के छात्र-छात्राओं ने बस स्टैण्ड व रेलवे स्टेशन का भ्रमण किया। छात्रों ने जाना कि आदि मानव ने पहिये का अविष्कार करके मानव को उन्नति के मार्ग पर अग्रसर किया है। बढते तकनीकी प्रभाव से आज पूरी दुनिया एक परिवार की तरह हो गई है। रेलवे विभाग के स्टेशन मास्टर शम्बीर अहमद, कुलदीप रेना, श्रीराम चौधरी ने बच्चों को रेलवे के नियमों व कार्य करने की शैली से अवगत कराया। उन्होंने बताया कि रेलवे पटरियों के बीच के दूरी क्यों रखी जाती है तथा गाड़ी को प्लेट फार्म पर पहुँचने से पहले सिगनल को देखना पड़ता है। रेल में सऊर करते समय रखी जाने वाली सावधानियों के बारे में भी बताया। विद्यालय प्राचार्या श्रीमती मंजू खंडेलवाल व शारीरिक शिक्षक राजेश सैनी के मार्गदर्शन में छात्रों ने जानकारी प्राप्त की।

## आदर्श बाल निकेतन स्कूल के बच्चों ने पिलानी भ्रमण किया

**माई झुं. 8 नवम्बर :** झुंझुनू प्रगति संघ द्वारा संचालित आदर्श बाल निकेतन अंग्रेजी माध्य. विद्यालय के 50 विधार्थियों के दल ने विद्यालय की प्रधानाध्यापिका श्रीमती रंजना सोनी के नेतृत्व एवं मार्गदर्शन में पिलानी का भ्रमण किया। पिलानी में बच्चों ने बिरलाम्यूजियम, मरस्वती मन्दिर, शिवगंगा कनॉट प्लेस, बीट्स कालेज एवं कैम्पस देखकर पचवटी का भ्रमण किया जहां बच्चों ने विभिन्न क्षाकियों तथा हिरणों के क्षुण्डों को देखा। सायंकाल विद्यालय पहुँचने से पूर्व बगड स्थित रिड्डी सिद्धी हनुमान मन्दिर के दर्शन किये। अन्त में सायंकाल विद्यालय पहुँचकर बच्चे शैक्षणिक भ्रमण की मीठी यादों के साथ अपने अपने अभिभावकों के साथ धर लौट गये।

## मारवाड़ी युवा मंच चिड़ावा ने लगाया चिकित्सा शिविर

**माई झुं. न्यूज ।** मारवाड़ी युवा मंच चिड़ावा शाखा के तत्वाधान में स्व. श्री शंकरलाल कैलाशचन्द्र गाडिया की पुण्य स्मृति में प्राकृतिक चिकित्सा शिविर लगाया गया। शिविर संयोजक प्रो. के.एम. मोदी ने बताया कि रेकी ग्रान्ड मास्टर श्रवण कुमार के सानिध्य में डॉक्टरों ने अपनी सेवाएं देकर रेकी, एक्यूप्रेशर एवं सुजोक पद्धति द्वारा विभिन्न रोगों का उपचार किया।

## जिला कलेक्टर आलोक गुप्ता ने सुनिता का उत्साह बढ़ाया



फोटो : रामनिवास सोनी

**माई झुं. 9 नवम्बर ।** न्यू राजस्थान बालिका पॉ.जी.कॉलेज को खिलाड़ी छात्रा सुनिताकुमारी अंतर्विस्तर पर जलगांव में आयोजित बॉलीबाल प्रतियोगिता में राजस्थान विवि की टीम में भाग लेकर लौटी। इस उपलब्धि पर जिला कलेक्टर आलोक गुप्ता ने छात्रा को बधाई और आशीर्वाद देकर उत्साह बढ़ाया। इस अवसर पर संस्थान के प्रबंध निदेशक इंजी. प्यारेलाल दूकिया, प्राचार्य डॉ. डी.पी. वर्मा, संस्था अध्यक्ष श्रीमती विनोद दूकिया, उपनिदेशक प्रो. विधाधर राहड़, शारीरिक शिक्षा की व्याख्याता श्रीमती रीना पुनिया एवं उपप्राचार्य प्रो. राकेश राव उपस्थित थे।

## बिलासराय काशीनाथ गाडिया चैरिटेबल ट्रस्ट मुम्बई के सौजन्य से आदर्श निबंध प्रतियोगिता सम्पन्न




फोटो : रामनिवास सोनी

**माई झुं. 13 नवम्बर ।** झुंझुनू प्रगति संघ द्वारा संचालित आदर्श बाल निकेतन उच्च माध्यमिक विद्यालय प्रांगण में बिलासराय काशीनाथ गाडिया चैरिटेबल ट्रस्ट मुम्बई के सौजन्य से जिला स्तरीय नवम आदर्श निबंध प्रतियोगिता का आयोजन 13 नवम्बर को प्रातः 11 बजे किया गया।

संयोजक डी.एन. तुलस्यान ने बताया कि निबंध प्रतियोगिता का विषय कन्या भ्रूण हत्या सामाजिक कलंक है रखा गया था जिसमें झुंझुनू की केशव विद्या मंदिर, जी.आर. पब्लिक स्कूल, राणी सती बालिका सहित जे.पी. जानू स्कूल, परमवीर पीरुसिंह ट्रस्ट मुम्बई के सौजन्य से जिला स्तरीय विद्या मंदिर, राजस्थानी शिशु मंदिर एवं प्रतियोगिता परिणाम : 13 नवम्बर को आयोजित निबंध प्रतियोगिता में प्रथम विजेता के रूप में शिल्ड की हकदार डालमिया उच्च माध्यमिक विद्यालय चिड़ावा रही तथा दूसरा स्थान आयोजक संस्था आदर्श बाल निकेतन का रहा। व्यक्तिगत रूप से प्रथम स्थान आयोजक आदर्श बाल निकेतन के अजयसिंह आर्य, द्वितीय डालमिया स्कूल चिड़ावा की निधि वशिष्ठ एवं तृतीय जेपी जानू स्कूल के संदीप कुमार व सात्वना श्री राणी सती बालिका विद्यालय की शालू केडिया तथा सातवना द्वितीय बाल निकेतन स्कूल पिलानी की भावना ने प्राप्त किया।

**सम्भाषण प्रतियोगिता स्थगित :** बिलासराय काशीनाथ गाडिया चैरिटेबल ट्रस्ट के तत्वाधान में आज, शनिवार को जिला स्तरीय आदर्श सम्भाषण प्रतियोगिता का आयोजन स्थगित कर दिया है। प्रधानाध्यापक सुरेंद्र कुमार शर्मा ने बताया कि सम्भाषण प्रतियोगिता स्वाईन फ्लू के कारण स्थगित करनी पड़ी है।

## आदर्श बाल निकेतन एल्यूमनी एसोसियेशन की कार्यकारिणी का गठन



S.K.Kojrwal, D.N.Tulsian, Dinesh Agarwal, O.P.Abusaria, Pramod Khandelia, Harish Tulsian

**माई झुं. 4 नवम्बर ।** झुंझुनू प्रगति संघ द्वारा संचालित आदर्श बाल निकेतन स्कूल झुंझुनू में आदर्श बाल निकेतन एल्यूमनी एसोसियेशन सभा का आयोजन बुधवार सायंकाल 4 बजे स्कूल प्रबंध समिति के उपसभापति गीतुराम मोदी की अध्यक्षता एवं सचिव परमेश्वरलाल हलवाई की उपस्थिति में हुआ। एल्यूमनी एसोसियेशन की नई कार्यकारिणी में अध्यक्ष एडवोकेट श्रवणकुमार केजडीवाल, सचिव डी.एन.तुलस्यान, कोषाध्यक्ष एडवोकेट दिनेशचन्द्र अग्रवाल, उपाध्यक्ष ओमप्रकाश आबूसरिया, प्रमोद खण्डेलिया, सह सचिव सी.ए. मनीष अग्रवाल एवं समन्वयक हरीश तुलस्यान को सर्वसम्मति से बनाया गया। आदर्श एल्यूमनी में उक्त पदाधिकारियों सहित परमेश्वरलाल हलवाई, अनिल गुप्ता भोड़कीवाला, अतुल गाडिया, नरेश गाडिया, एडवोकेट राजेश जालान, सीए कृष्णमुरारी तुलस्यान, पवन केडिया, अशोक तुलस्यान, सूरत से संजय जालान, हैदराबाद से नवीन तुलस्यान, जयपुर से रमेश जगनानी, ओमप्रकाश मोदी, प्रेमप्रकाश पोद्दार को मिलाकर कुल 21

संस्थापक संरक्षक सदस्य बने हैं। एल्यूमनी एसोसियेशन के नवनिर्वाचित अध्यक्ष एडवोकेट श्रवणकुमार केजडीवाल एवं समन्वयक हरीश तुलस्यान ने बताया कि उक्त एसोसियेशन में करीब 150 संरक्षक सदस्यों के बनने की पूरी-पूरी संभावना है तथा आदर्श बाल निकेतन स्कूल के सफलतापूर्वक 50 वर्ष पूरे होने के उपलक्ष में आयोजित आदर्श स्वर्ण जयंती महोत्सव 2009 दिनांक 27 दिसम्बर 2009 के अवसर पर एसोसियेशन के करीब 100 सदस्यों के बाहर से तथा स्थानीय सदस्यों के सम्मिलित होने की संभावना है। सभी सदस्यों में स्वर्ण जयंती महोत्सव को लेकर बहुत उत्साह है।